

राज्यात २६ जानेवारी (प्रजासत्ताक दिन) व
१५ ऑगस्ट (स्वातंत्र्य दिन) या राष्ट्रीय
कार्यक्रमांमध्ये शहीद जवानांच्या पत्नींना व
आई-वडीलांना निमंत्रित करण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्र. संकीर्ण-२०१७/प्र.क्र.१५०/३०
मंत्रालय, मुंबई-४०० ०३२.
दिनांक- १२ ऑक्टोबर, २०१७

शासन परिपत्रक-

राज्यात २६ जानेवारी (प्रजासत्ताक दिन) व १५ ऑगस्ट (स्वातंत्र्य दिन) या राष्ट्रीय सणांचे शासकीय कार्यक्रम राष्ट्रध्वजारोहण करून साजरे केले जातात. प्रजासत्ताक दिनी मुंबई येथील मुख्य शासकीय कार्यक्रमाच्या ठिकाणी मा. राज्यपाल महोदय व स्वातंत्र्यदिनी मा. मुख्यमंत्री महोदय यांच्या हस्ते ध्वजारोहण केले जाते. विभागीय व जिल्हा मुख्यालयाच्या ठिकाणी संबंधित जिल्ह्याचे पालकमंत्री तर जिल्हा उपविभागीय व तालुका मुख्यालयांनी अनुक्रमे संबंधित प्रांत अधिकारी व तहसीलदार ध्वजारोहण करतात. या कार्यक्रमांसाठी मा. लोकप्रतिनिधी व इतर मान्यवरांना निमंत्रित केले जाते. या मुख्य शासकीय समारंभाच्या आयोजनाबाबत शासन स्तरावरून प्रतिवर्षी स्वतंत्ररित्या मार्गदर्शक सूचना निर्गमित केल्या जातात. या राष्ट्रीय कार्यक्रमांमध्ये शहीद जवानांच्या पत्नींना व आई-वडिलांना निमंत्रित करण्यासंदर्भातील बाब शासनाच्या विचाराधीन होती.

२. देशाच्या सीमारेषेवर लष्करी कार्यवाही, युद्ध किंवा युद्धजन्य परिस्थितीत आणि देशाच्या संरक्षणासाठी केलेल्या इतर कोणत्याही कार्यवाहीमध्ये भाग घेतांना सैन्य दलातील अधिकारी / सैनिकांना वीरगती प्राप्त झाली आहे अशा शहीदांच्या वीर पत्नींना तसेच त्यांच्या आई-वडीलांना प्रजासत्ताक दिन व स्वातंत्र्य दिन या राष्ट्रीय दिनी ध्वजारोहण कार्यक्रमांस सन्मानपूर्वक निमंत्रित करण्यात यावे. त्यांना ध्वजारोहण कार्यक्रमांसाठी उपस्थित राहण्याकरीता आवश्यक त्या सोयी-सुविधाही पुरविण्यात याव्यात अशा सूचना या परिपत्रकाद्वारे देण्यात येत आहेत.

३. संबंधित विभागीय आयुक्त आणि जिल्हाधिकारी यांनी आपल्या अधिकार क्षेत्रात प्रजासत्ताक दिन व स्वातंत्र्य दिन समारंभ साजरा करतांना वरीलप्रमाणे देण्यात आलेल्या सूचनांनुसार योग्य ती कार्यवाही करण्याबाबत संबंधितांना अवगत करावे.

४. उपरोक्त सूचनांच्या अनषंगाने संचालक, सैनिक कल्याण, पुणे यांनी संबंधित महसूल विभाग व जिल्हानिहाय वीरगती प्राप्त सैनिकांची अद्ययावत यादी व संपर्क पत्ते विभागीय आयुक्त व संबंधित जिल्हाधिकारी यांना प्रतिवर्षी दिनांक १५ जुलै व २५ डिसेंबर रोजी पाठविण्याची कार्यवाही करावी.

५. सदर शासन परिपत्रक हे महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०१७१०१२१६१७५२७५०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.गायकवाड)

अवर सचिव, महाराष्ट्र शासन

प्रत :

- १) मुख्य सचिव, महाराष्ट्र शासन
- २) मुख्यमंत्र्यांचे अपर मुख्य सचिव
- ३) सर्व अपर मुख्य सचिव
- ४) अपर मुख्य सचिव व मुख्य राजशिष्टाचार अधिकारी, मंत्रालय, मुंबई
- ५) पोलीस महासंचालक, महाराष्ट्र राज्य, मुंबई
- ६) प्रधान सचिव, सैनिक कल्याण, सामान्य प्रशासन विभाग
- ७) सर्व प्रधान सचिव / सचिव, मंत्रालयीन विभाग
- ८) सर्व विभागीय आयुक्त
- ९) सर्व पोलीस आयुक्त
- १०) सर्व जिल्हाधिकारी
- ११) सर्व मंत्री / राज्यमंत्री यांचे खाजगी सचिव
- १२) संचालक, सैनिक कल्याण विभाग, महाराष्ट्र राज्य, राष्ट्रीय युद्ध स्मारका जवळ, घोरपडी, पुणे-४११००१.